

# Шин джилин партийн сургъуль бүрдэлгнэ тускар кегдсн хург

КПСС-н тангъчин комитетд, КПСС-н райодин комитетсин сеглэтрмүдин, агитацин болн пропагандин отделмудин толгъачирин болн пропаган-дистрин хург болв.

Эн хургт ним төрмүдэр күүндвр кегдв:

1. 1957—58 сургъулин джилд партийн сургъуль бүрдэлгн—райодин партийн комитетсин эркн төр.

2. Алдр Октябрск социалистическ революцин 40-ч джилин өбнд Сарпинск района белдвр.

Түрүн төрэр, КПСС-н тангъчин комитетин агитацин болн пропагандин отделин заведующин дарук үр Левановский доклад кев.

Эврәннь докладтан үр Левановский, бнъгрсн сургъулин джилин ахр диг кедж, Западн, Яшалтинск болн Сарпинск райодт коммунистр партийн сургъулан хамцнъгъу сәәнәр кесинь темдгль.

Тодрха экономикәр Западн района школ сән кәдлдж. Эн школин коммунистр сургъульдән медсн медрлән кех керг-кәдлмшлэгән ирлцүлдж, мана крайд түрүн нүүрт йовх Ново-Александровск района „Россия“ гилг колхозд эхскурсд одцхадж. Колхозд үзсн-медсәри школан дигин күүндвр кедж.

Партийн сургъулин дугудунд бас бәәдж. КПСС-н тууджд, политэконом даслгндинк оньган өггдджәсмн уга, марксистск-ленинск теориг эврә бийснь дасджасн әмтнд нөкд-дөнъ боллгн болн заавр өглгн тату болдж йовдж. Тер учрар зәрм коммунистр, би эврән дасджанав гигәад цааснд бичгдчкәд, сургъулин джил чилтл юм сурл уга йовцхадж. Комсомолд оньг татугъар өггдсн учрар, багъчуд дунд политическ сургъуль бүрдәлгн сән йовсмн уга.

Партийн сургъулин шин

джилд райодин партийн комитетсин эркн төрнь болхла—сургъулан ягъдж сурхднь, ямаран бәәдләр дасхднь коммунист болгнд дөнъ-нөкд болдж, заалгн гидж докладчик келв. Районд бәәх хойр джилә экономическ школд дасджах әмтнд болн партийн-хозяйственн активд семинар кеджәх кергтә. Политкружок бүрдәхләрн кун болгнә медрлднь оньган өгч, медрләрнь баглхмн. Партийн кабинетсин чинринь өддлүлдж, терүнд лекц кеджәх кергтә. Эврән бийснь марксистск-ленинск теориг дасджах улсин кәдлмшиг партийн организаце өдр болгн шүүдж хәләх зөвтә.

Эн хургт, КПСС-н Сарпинск райкомин сегләтр үр Наранов шин партийн сургъулин джилд ямаран белдвр районд кегд-джәхин тускар келв. Кен чигн коммунист ямаран бәәдләр партийн сургъулан дасхнь йилгъгддждж. Эклц парторганизацин сегләтрмүдин хойр өдрә семинар кегддж. Пропагандист әмтнд дөнъ-нөкд боллгнд КПСС-н тангъчин комитетин агитацин болн пропагандин отдел оньган өгчәх зөвтә гидж үр Наранов келв.

—Партийн сургъулин кәдлмш экләд кегддж йовна,— гидж КПСС-н Яшалтинск райкомин агитацин болн пропагандин отделин заведующ үр Карпун келв. Степновск МТС-д 25 кун сургъульд орх болдж диглгддж.

КПСС-н Элстин горкомин пропагандист үр Кривда, сургъулин кружокс бүрдәхләрн, коммунистрин медрлинь хәләлдж, дүнбәрнь негдүлдж баглхмн гисн селвг өгв.

КПСС-н тангъчин комитетин сегләтр үр Сангаев Э. партийн сургъулин кәдлмш сән йовх газрар алык чигн кәдлмш шунмгә, күцәнъгъу йовна гидж темдгль. Улгүрлхд: Западн болн Яшалтинск райо-

дин коммунистр төрскидән орулдж өгх буудәннь зурагъан цаглань күцәв. Ирджәх хальмгудиг чигн сән кевәр тосдж авч, кәдлмшт орулдж, шунмгә кевәр гермүд бәрдж өгчәнә.

Хальмгудин тускар гаргъсн партин болн правительствин тогтавриг оln әмтнд чикәр цәәлгъдж өгх кергтә гидж үр Сангаев келв.

Хойрдгч төрәр Сарпинск райкомин агитацин болн пропагандин отделин толгъач үр Ефентьева келв.

—Алдр Октябрин 40-ч джилин өбниг сәәнәр тәсхин төлә мана районд комисс гаргъгдсн бәәнә,— гидж докладчик келв. —Тер комиссд 10 кун кәдл-джәнә. Эди гражданск дәәнд орлсн 53 кун илткдж районасн олв. Эн өмн дәәнд йовсн улс-ла күүндвр кедж, пионермүдин, школин сургъульчирин болн Тундутов, Багъ-Дөрвд селәдин оln әмтна хургуд болв. Гражданск дәәнл үр Ворошиловта хамдан йовсн Игнатъев болн Веревкин хойр дөрви школин сургъульчирла харгъдж, күүндвр кецхәв.

Алдр Октябрин 40-ч джилин өбнд белдхин тускар гарсн, КПСС-н Центральн комитетин тогтаврар, КПСС-н райкомин лектормуд колхозмудар болн совхозмулар күүндвр кецхәв.

Эн Алдр Октябрин 40-ч джилин өбниг үзмджтә кевәр тосхд Сарпинск района малчир, хөбчир болн механизатормуд дөрлдж, кәдямшән күцәддж кеджәнә. Эднәс улгүр үзүлдж кәдлснь районн газетн кундлгнә доскад орулдна. Парткабинетд кундлгнә дегтр гидж гаргъгдсн бәәнә.

Совещань чилснә хөбн „Хальмгт болн Ставропольд советин йос тогталгнә болн батралгнә төлә ноолдан“— гисн лекц КПСС-н тангъчин комитетин лектор үр Попик умшв.